



माहितीचा  
अधिकार

राज्य माहिती आयोग, महाराष्ट्र राज्य, खंडपीठ नागपूर  
माहितीचा अधिकार अधिनियम, २००५ मधील कलम १८ (१) अन्वये  
प्राप्त झालेले तक्रार

तक्रार क्रमांक : ४३३/२०१८

तक्रारकर्ता, श्री. विजय देवराम खापेकर,  
मु. खडकी, पो. पालोरा, ता. मोहाडी, जि. भंडारा-४४११०५.

जन माहिती अधिकारी तथा नायब तहसिलदार,  
तहसिल कार्यालय, मोहाडी, ता. मोहाडी, जि. भंडारा.

प्रथम अपीलीय अधिकारी तथा तहसिलदार,  
तहसिल कार्यालय, मोहाडी, ता. मोहाडी, जि. भंडारा.

तक्रार अर्जावरील सुनावणी दिनांक : ०१.१०.२०१८

|                      |   |         |
|----------------------|---|---------|
| तक्रारकर्ता          | : | उपस्थित |
| जन माहिती अधिकारी    | : | उपस्थित |
| प्रथम अपीलीय अधिकारी | : | उपस्थित |

| द्वितीय अपील आदेशाचा<br>दिनांक | आदेशानुसार केलेल्या<br>कार्यवाहीचा दिनांक | मूळ तक्रार अर्जाचा<br>दिनांक |
|--------------------------------|---|------------------------------|
| २४.०१.२०१८                     | १६.०२.२०१८                                | १०.०७.२०१८                   |

तक्रारकर्ता यांनी माहितीचा अधिकार अधिनियम, २००५ मधील कलम १८(१) नुसार आयोगात अपील क्र. ३०१४/२०१७ दिनांक २४.०१.२०१८ रोजी पारीत केलेल्या आदेशानुसार कार्यवाही न केल्यामुळे तक्रारकर्ता यांनी आयोगाकडे तक्रार दाखल केली आहे. तक्रारकर्ता यांनी आयोगाकडे सादर केलेल्या तक्रारीवर आज दिनांक ०१.१०.२०१८ रोजी सुनावणी घेण्यात आली. आज रोजी सुनावणी दरम्यान तक्रारकर्ता उपस्थित आहेत. तसेच जन माहिती अधिकारी तथा अव्वल कारकून, श्री. आनंद हत्तेवार व प्रथम अपीलीय अधिकारी तथा नायब तहसिलदार, श्री. मनोहर मेहर उपस्थित आहेत.

तक्रारकर्ता यांनी माहितीचा अधिकार अधिनियम १९(३) नुसार आयोगात दाखल केलेल्या द्वितीय अपील अर्जावरील (अपील क्र. ३०१४/२०१७) दिनांक २४.०१.२०१८ रोजी सुनावणी घेवून "जन माहिती अधिकारी यांनी



विहित मुदतीत अर्जदारास कोणताही प्रतिसाद न दिल्यामुळे कलम ७(१) चा भंग केलेला असून त्यांचेवर कलम १९(८)(ग) व २०(१) नुसार शास्ती का लादण्यात येवू नये तसेच प्रथम अपीलीय अधिकारी यांनी प्रथम अपीलाच्या अर्जास जाणीवपुर्वक दुर्लक्ष करून अधिनियमातील तरतूदीनुसार सुनावणी घेतलेली नाही. त्यामुळे प्रथम अपीलीय अधिकारी यांनी अधिनियमातील कलम १९(६) चा जाणीवपुर्वक भंग केलेला असून त्यांचेवर कलम २०(२) व कलम १९(८)(ग) नुसार शिस्तभंगाच्या कार्यवाहीची शिफारस का करण्यात येवू नये? याचा खुलासा आयोगाचे आदेश प्राप्तीपासून ३० दिवसाचे आत आयोगास सादर करावा. तसेच जन माहिती अधिकारी यांनी दिनांक व वेळ निश्चित करून अपीलार्थीस कार्यालयात बोलावून माहितीचे निरीक्षण देवून चिन्हांकित केलेल्या ५० पृष्ठांची माहिती विनामुल्य पुरवावी व उर्वरित माहिती सशुल्क उपलब्ध करून द्यावी." असे आदेशीत करून प्रस्तुत द्वितीय अपील अर्ज निकाली काढण्यात आले होते.

तक्रारकर्ता यांनी आयोगाने दिनांक २४.०१.२०१८ रोजी पारीत केलेल्या आदेशानुसार कार्यवाही न केल्यामुळे आयोगाकडे तक्रार दाखल केली आहे. सुनावणी दरम्यान तक्रारकर्ता व उत्तरवादी उपस्थित आहेत.

आज रोजी सुनावणी दरम्यान तक्रारकर्ता यांनी आयोगासमक्ष कथन केले की, आयोगाच्या आदेशाप्रमाणे संजय गांधी निराधार योजनेचे श्रावणबाल योजनेचे व अपंग योजनेची संपूर्ण माहिती ५० पृष्ठांपेक्षा जास्त असल्यामुळे सदर माहिती पाहणीकरीता कार्यालयीन वेळेत हजर राहण्याचे पत्र दिले. त्यानुसार कार्यालयात गेलो असता दिनांक ०९.०२.२०१८ रोजी केवळ २५ पृष्ठांची माहिती देण्यात आली व उर्वरित २५ पृष्ठांची माहिती मागितली असता त्यांनी माहिती उपलब्ध नसल्याचे सांगून आयोगाच्या आदेशाची अवहेलना केली. त्यामुळे आयोगाकडे तक्रार दाखल करण्यात आली. त्यावर उपस्थित जन माहिती अधिकारी यांनी आयोगास सांगितले की, आयोगाच्या आदेशानुसार अर्जदारास पाहीजे असलेली माहिती पाहणीकरीता कार्यालयीन वेळेत तहसिल कार्यालय मोहाडी येथे हजर राहण्याबाबत तसेच पाहणीनंतर ५० पृष्ठांपर्यंतची माहिती विनामुल्य उपलब्ध करून देण्यात येईल व त्यापेक्षा जामाहिती हवी असल्यास त्यासाठी नियमीत दराने आकारणी करण्यात येईल, याबाबत पत्रान्वये कळविण्यात आले होते. त्यानुसार अर्जदार दिनांक १६.०२.२०१८ रोजी कार्यालयात हजर झाले व त्यांना संपूर्ण ६६२ पानांचे माहे मार्च-एप्रिल २०१७ चे देयक पाहणीकरीता देण्यात आले. त्यापैकी २५ पृष्ठांची निवड करून पाहिजे असलेली माहिती मिळाली असे लिहून दिनांकीत स्वाक्षरी केली.

प्रस्तुत प्रकरणी जन माहिती अधिकारी यांनी आयोगाच्या आदेशाप्रमाणे तक्रारकर्त्यास निरीक्षण देवून निवड केलेली २५ पृष्ठांची माहिती विनामुल्य उपलब्ध करून दिली आहे. तसेच तक्रारकर्ता यांनी निवड केलेल्या माहितीपैकी

२५ पृष्ठांची निवड करून पाहिजे असलेली माहिती मिळाली असे नमुद करून स्वाक्षरीनिशी पोच दिलेली आहे. परंतु आज रोजी सुनावणी दरम्यान तक्रारकर्ता यांनी उर्वरित २५ पानांची माहिती पाहीजे असल्याचे आयोगासमक्ष कथन केले. त्यामुळे जन माहिती अधिकारी यांनी आयोगाचे आदेश प्राप्त होताच ७ दिवसात तक्रारकर्त्यास आयोगाच्या आदेशाप्रमाणे निरीक्षण देवून चिन्हांकित केलेली २५ पानांची माहिती विनामुल्य उपलब्ध करून द्यावी व त्याची पोच आयोगास सादर करावी, असे आदेशीत करून प्रस्तुत तक्रार अर्ज निकाली काढण्यात येत आहे.

अतः आयोगाचे आदेश खालीलप्रमाणे आहेत.

### आदेश

प्रस्तुत तक्रार अर्ज निकाली काढण्यात येत आहे.

नागपूर  
दिनांक

01.10.2018



१६८५१८८८  
(दिलीपल. धारुरकर)

राज्य माहिती आयुक्त,  
खंडपीठ नागपूर

जा.क्र. - १५८८ - ४ APR 2019